



Dipartiment għall-Promozzjoni  
tas-Saħħa u Prevenzjoni tal-Mard

Lista ta' kaloriji  
f'pagna 8

# Werrej

Introduzzjoni	1
Xi tfigher attivit� fizika?	2
L-attivit� fizika: Duwa għall-bniedem!	2
L-attivitajiet ta' kuljum	3
X'nifhmu meta nitkellmu fuq eżerċizzju?	4
L-eżerċizzju erobiku ( <i>cardio</i> ) hu tajjeb għalik	4
X'inhu sport?	5
Kemm għandek bżonn attivit� fizika?	5
X'inhu attivit� moderata?	6
Punti oħra importanti	7
Kemm taħraq kaloriji?	8
Il-Piramida ta' l-Attivit� Fizika	9



# *Introduzzjoni*

Dan l-aħħar qegħdin nisimghu hafna dwar l-importanza ta' l-attività fiżika kemm fuq il-mezzi tax-xandir kif ukoll ta' l-istampa.

Hemm diversi rapporti xjentifiċi minn barra minn Malta u rakkomandazzjonijiet minn għaqdiet internazzjonali tas-saħħa dwar x'inhuma l-aħjar eżerċizzji li wiehed għandu jagħmel u kemm-il darba għandhom isiru fil-ġimgħa.

**Id-Dipartiment għall-Promozzjoni tas-Saħħa u Prevenzjoni tal-Mard**, tul dawn l-aħħar snin, ippublika hafna tagħrif dwar l-aħjar ikel għas-saħħa tiegħek. Id-dieta Mediterranja flimkien ma' l-eżerċizzju fiżiku jwaslu għat-titjeb fis-saħħa fiżika u mentali. Għalhekk inhass il-bżonn li l-attività fiżika tiġi ndirizzata wkoll bis-serjetà .

Kien għalhekk li nhasset il-htieġa li l-ewwel nohorġu uffiċjalment il-**Piramida ta' l-Attività Fiżika**. Din tiġbor b'mod viżiv x'wiehed għandu jagħmel biex jikkontrolla l-piż u jhossu kemm fiżikament kif ukoll mentalment aħjar.

Wara din l-Piramida, issa qegħdin nipublikaw dan il-ktejjeb ta' informazzjoni dwar l-attività fiżika li għandu jintlaqa' ferm tajjeb mill-familji, l-iskejjel, l-postijiet tax-xogħol u l-postijiet li jipprovdu faċilitajiet sportivi, fost oħrajn.

Ejja ma nkomplux inhallu min jittimbra lill-Maltin bħala l-iktar nies hoxxin u għażżenin fid-dinja.

## Xi tfisser attività fiżika?

Kull ċaqlieg tal-muskoli tal-ġisem li jirriżulta fi hruq ta' enerġija (kaloriji) jissejjah attività fiżika. Għalhekk, tista' tghid, li kull forma ta' moviment tikkonsisti f'attività fiżika. Mela sew jekk iċċapċap, taqbeż, tiġri, titla' t-taraġ, tilgħab xi loġħba futbol, jew tagħmel xi sessjoni ta' l-aerobics jew eżerċizzji f'*gym*, dawn u hafna oħrajn, huma kollha eżempji ta' attivitajiet fiżiċi.



## L-attività fiżika: Duwa għall-bniedem!

Għaliex għandek tkun iktar attiv kuljum?

Li tkun fiżikament attiv mhux biss iġieghlek

**tidher u thossok ahjar**, imma huwa tajjeb

ukoll għal saħħtek. Dan **isahħahlek qalbek u jtejjiblek iċ-ċirkulazzjoni** kif ukoll jgħin biex

**ibaxxilek il-pressjoni u l-livelli tal-kolesterol.**

**Il-prevenzjoni u l-kontroll tad-dijabete** hi wkoll relatata

mas-suġġett. L-attività fiżika **tahraq ukoll il-kaloriji, iżżid il-massa tal-muskoli, issahħah il-pulmun u żżid ir-rata metabolika tal-ġisem** (ir-rata li biha l-ġisem jahraq il-kaloriji).

Teżisti wkoll evidenza li turi li **r-riskju ta' xi tipi ta' kanċer, fosthom kanċer tal-musrana, tal-pulmun u tas-sider, jista' jitnaqqas** bl-attività fiżika.

Bl-attività fiżika **thossok ukoll mentalmet ahjar** għaliex tista' titnaqqas id-dipressjoni u l-anzjetà. L-attività fiżika regolari **ittejjiblek l-istima tiegħek u tagħtik il-kunfidenza**. Din tista' tgħinek biex **tieqaf mit-tipjip, mix-xorb alkoholiku**, jew twassal għal **bidliet fl-istil ta' hajtek**. Jekk tbat **biex torqod**, allura ssib li l-eżerċizzju regolari jista' jgħinek ukoll. Għalhekk li minn dejjem l-attività fiżika kienet u tibqa' titqis bħala duwa għall-bniedem!

## L-attivitajiet ta' kuljum

Nisa u rġiel ta' kull età jibbenefikaw minn attività regolari. Li tkun fizikament attiv mhux neċessarjament ifisser li tiehu sehem f'xi sport. L-attivitajiet ta' kuljum jikkontribwixxu għall-attività fizika li għandek bżonn.

Hemm hafna modi kif jirnexxilek iżżid l-attività fil-ġurnata: titla t-taraġ flok tuża l-*lift*; tmur għax-xogħol jew l-iskola bil-mixi jew bir-rotta; u jkollok passatemp fil-hin liberu tiegħek li jinvolvu xi movimenti tal-ġisem bħal ma' huma: mixja bil-kelb, xogħol fil-ġnien jew xi għawma fil-baħar.

Xi individwi jistgħu jkunu iktar *fit* minn ohrajn u jkunu iktar kapaċi jwettqu l-attivitajiet tar-rutina ta' kuljum, kif ukoll attivitajiet ohra, bħal ma ngħidu aħna l-iġġoggjar jew l-għawm. **Dejjem ftakar li qatt ma hu tard wisq biex tibda tagħmel xi tip ta' eżerċizzju.**



“Li tkun fizikament attiv mhux neċessarjament ifisser li tiehu sehem f'xi sport”.

## X'nifhmu meta nitkellmu fuq eżerċizzju?

Nistgħu ngħidu li kull **eżerċizzju** huwa forma ta' attività fizika iżda mhux kull attività fizika hija eżerċizzju. Ir-raġuni hi, li biex l-attività tiġi kklassifikata bħala eżerċizzju, il-moviment jew ċaqliq tal-partijiet konċernati tal-ġisem iridu jkunu ppjanati, strutturati u ripetuti biex wiehed jilhaq l-għan ewlieni tiegħu.

Per eżempju, biex wiehed isaħħaħ il-muskolu tal-parti ta' fuq u ta' quddiem ta' l-id (*biceps*) għandu jagħmel tlett settijiet ta' piżijiet relattivament tqal. Kull sett għandu jiġi rripetut għal madwar sitt darbiet b'intervall ta' madwar 3 minuti bejn kull sett. Peress li dan it-tip ta' eżerċizzju jinvolveja forma ta' reżistenza (piż), jiġi kkwalfikat bħala **resistance training**.

Eżempju ieħor ta' eżerċizzju differenti minn ta' qabel hu meta wiehed jagħmel għoxrin minuta *jogging* fuq *treadmill* issettjata fuq ċertu nklinazzjoni u veloċità biex jaħraq il-piż żejjed u jsaħħaħ il-qalb. Dan it-tip ta' eżerċizzju jaqa' taħt l-**aerobics** jew il-**cardio exercises**.

## L-eżerċizzju erobiku (*cardio*) hu tajjeb għalik

Biex ittejjeb saħħtek kemm fizikament kif ukoll mentalment, u biex tidher aħjar, aghżel li tagħmel eżerċizzju erobiku bħal, ngħidu aħna, mixi bil-għaġġla, iġġoggjar, għawm, sewqan tar-rotta, qbiż bil-ħabel, u żfin. Dan it-tip ta' eżerċizzju jsaħħaħlek qalbek, itejjiblek is-saħħa tal-pulmun (jikkonsma ammonti sostanzjali ta' ossiġnu), iħaddem l-muskoli l-kbar tal-ġisem, u jgħinek tikkontrolla l-piż jew tnaqqas il-piż żejjed, jekk tagħmlu regolarment. L-aħjar hu li tagħmel attività jew grupp ta' attivitajiet li tiegħu gost tagħmilhom, bħal ma huma l-klassijiet tal-*aerobics*.



## X'inhu sport?

Eżempji ta' **sports** hemm kemm trid. Futbol, *basketball*, *tennis*, *athletics*...insomma l-lista tista' tghid hi nfinita! Nistgħu għalhekk ngħidu li kull attività kompetittiva (kemm bhala parti minn *team* jew għal rasek) li tinvolvi attività fiżika tissejjaħ sport. Minn naħa l-oħra, l-isport jista' ukoll jintlab għal gost u r-rikreazzjoni.

## Kemm għandek bżonn attività fiżika?

Dan jiddependi fuq is-saħħa ġenerali tiegħek u fuq kemm kont attiv fl-imghoddi. L-eżerċizzju tant għandu benefiċċji, li kwalunkwè ammont huwa dejjem aħjar minn xejn. **Idejalment l-iskop tiegħek għandu dejjem ikun li tagħmel kwalunkwè attività moderata għal mill-inqas nofs siegħa kuljum biex ittejjeb saħħtek u żżomm ruhek attiv. Fil-każ tat-tfal, hu rrakkomandat, li kemm jista' jkun l-attività tkun fuq livell ta' intensità moderata għal qawwija, iżda din id-darba għal mhux inqas minn siegħa kuljum.** Dawn l-ammonti ta' ħinijiet jistgħu jitqassmu matul il-ġurnata kollha f'attivitajiet qosra ta' madwar 10 minuti l-waħda, jekk dejjem ikun possibbli.



## X'inhi attività moderata?

Attività ta' **intensità moderata** hi dik l-attività li hi normalment rakkommandata għal saħtekk. Eżempji ta' attivitajiet b'intensità moderata jinkludu l-mixi b'pass imgħaġġel, jew is-sewqan tar-rota mhux b'għaġġla essaġerata, fost hafna oħrajn. L-attività moderata tista' ġġiegħlek tħossok f'it għarqan iżda, iktar minn hekk, il-qalb tibda tħabbat iktar minn normal u ttella f'it it-temperatura tal-ġisem bla ma taqta' nifsek.

Minn naħa l-oħra, attivitajiet ta' **intensità qawwija**, li bħala eżempji jinkludu l-ġiri u s-sewqan tar-rota bl-għaġla, iżidu il-polz tal-qalb ferm iktar minn normal, joħroġ ammont konsiderevoli ta' għaraq u jistgħu iħalluk bla nifs. Sfortunatament, il-possibbiltà li wiehed iwegġa waqt attività intensiva huwa iktar għoli milli kieku wiehed kellu jagħmel l-istess eżerċizzju b'intensità moderata.

Għalkemm nistgħu ngħidu li hafna mill-attivitajiet jistgħu jsiru fuq bażi ta' intensità moderata jew qawwija, normalment, din ta' l-aħħar tintlaħaq matul l-eżerċizzju jew xi sport.

**L-aħjar iżda hu, li meta wiehed jagħmel xi forma ta' attività fiżika, ikun kaċi jzomm konverżazzjoni bla tfixkil ta' xejn.**





## Punti oħra importanti

**Ixrob kwantità ta' fluwidi.** Ipprova ixrob bejn 6 u 8 tazzi ilma kuljum. Jista' jkun li jkollok tixrob iktar.

**Jekk tbat minn mard tal-qalb, tal-pessjoni, tad-dijabete, tal-ażżma jew tal-artrite, hu ferm importanti li titlob il-parir tat-tabib tiegħek qabel ma tibda tagħmel xi eżerċizzju.**

Il-fatt li tkun qed tistenna tarbija m'għandux iwaqqfek milli tkun fiżikament attiva, sakemm tħossok komda. Għal darb' oħra, **nisa tqal għandhom jiċċekkjaw mat-tabib** tagħhom qabel ma jibdew xi forma ta' eżerċizzju.

**Ibda bil-mod u ibni gradwalment,** billi żżid l-ammont ta' attività fuq perjodu ta' ftit ġimgħat.



## Kemm taħraq kaloriji?

Mistoqsija li tinteressa hafna lil dawk li huma konxji mill-piż żejjed hija, “kemm qed naħraq **kaloriji**?” Il-kelma kilokalorija jew kalorija (*kcal*) għad-dritt, tirrapreżenta ammont ta’ enerġija. Iżda f’ċertu kotba ġieli nsibuha bhala **kilojoules** (kJ). (1 kCal = 4.2 kJ)

**Lista ta’ xi attivitajiet biex wiehed ikollu biss idea ta’ kemm jistgħu jinħarqu ammonti ta’ enerġija:**

### Attività

Irqad  
Bilqiegħda  
Xogħol tad-dar ħafif  
Mixi b’pass normali  
Mixi b’pass imghaġġel  
Żfin  
Sewqan tar-rota  
Klassijiet tal-aerobics  
Għawm  
Tennis u badminton  
Futbol  
Xogħol iebes manwali  
Squash  
Ġiri

### Enerġija mahruqa fil-minuta (kCal/min)

1  
ftit iktar minn 1  
3 - 4  
4  
6  
6  
7  
8  
8  
8  
10  
10 sa 13  
13  
13



L-squash huwa fost l-iktar sport intensiv.

Ta’ min ifakkar li faċli dak li jkun jikkonsma ammonti kbar ta’ kaloriji fi ftit ħin, l-aktar meta l-ikel jkun għoli fl-enerġija (eż. zalzett, *burgers*, u ċikkulata); filwaqt li biex dawn jinħarqu, wiehed irid jagħmel ferm iktar attivitè fiżika minn normal!

## Il-Piramida ta' l-Attività Fizika

**Il-Piramida ta' l-Attività Fizika** tiġbor fiha eżempji ta' dawk l-attivitajiet li għandna naghmlu kuljum u l-attivitajiet li għandna naghmlu anqas spiss matul il-ġimgħa **biex nikkontrollaw il-piż u nħossuna kemm fiżikament kif ukoll mentalment tajbin.**

Din il-piramida tuża l-istess kuluri li jintużaw fis-sistema tal-kontroll tat-traffiku. L-aħdar jindika dawk l-attivitajiet li huma l-iktar irrakkomandati li jsiru ta' spiss. Hawnhekk insibu dawk l-attivitajiet ta' kuljum.

Aktar 'il fuq insibu dawk l-attivitajiet li l-aħjar isiru minn tlieta sa ħames darbiet fil-ġimgħa għaliex huma erobiċi u għalkemm huma ideali biex wieħed jitlef il-piż żejjed, jistgħu jkunu ta' strapazz fuq il-qalb.

Eżerċizzji li jinvolvu xi forma ta' reżistenza, jew huma anqas erobiċi, huma anqas irrakkomandati u għalhekk il-kulur issa beda jagħti fl-oranġjo. Anzjani u nies b'diżabilità jridu joqgħodu wkoll attenti u għalhekk hu rakkomandat li normalment dawn l-eżerċizzji jew *sports* isiru minn darbtejn sa tlett darbiet fil-ġimgħa biss. Dan iżda ma jfissirx li fil-granet l-oħra wieħed m'għandux jagħmel l-attivitajiet ta' kuljum bħal ma huma l-mixi mgħaġġel u t-tluġ tat-taraġ.

Fuq nett tal-piramida insibu l-aħmar. Dan il-kulur hu normalment assoċjat ma' periklu. Għalhekk, ma jagħmilx ġid jekk il-parti l-kbira tal-ġurnata nqattgħuha bil-qiegħda quddiem xi kompjuter jew it-televixin.



Lejn ix-xogħol bir-rota

# Il-Piramida ta' l-Attività Fizika


Rakkomandazzjoni ta' kemm wiehed ghandu jaghmel attività moderata kuljum:

Adulti

MINN TA' L-ANDAS 30 MINUTA

Tfal

MINN TA' L-ANDAS 60 MINUTA



“Aqta’ din il-paġna  
bil-**Piramida ta’ I-Attività Fiżika**  
u poġġieha f’post prominenti”.



**Dipartiment għall-Promozzjoni  
tas-Saħħa u Prevenzjoni tal-Mard**

5B, The Emporium, Triq C. De Brocktorff, Msida MSD 1421 Malta.  
Tel: 2326 6000, Fax: 2326 6104, [www.sahha.gov.mt](http://www.sahha.gov.mt)

Min jixtieq verżjoni ikbar ta’ din il-**Piramida ta’ I-Attività Fiżika**  
fuq *poster* (daqs 70 x 85cm) jista’ jċemplilna fuq in-numru  
tal-**Be Active helpline** jew fuq **2326 6000**.



World Health Organization

Dan il-ktejjeb ġie mahruġ uffiċjalment għall-ewwel darba fl-10 ta' Mejju 2008 fl-okkażżjoni tal-Jum Dinji **Ċaqraq għal Saħhtek**.

Tagħrif miġbur minn **Charles Micallef** B.Pharm (Hons), Cert (Exer&Fit)  
Disinn ta' **Stefan Attard**  
Tpinġijiet ta' **Carlos Magro** u **Cynthia Saliba**



## Dipartiment għall-Promozzjoni tas-Saħħa u Prevenzjoni tal-Mard

5B, The Emporium, Triq C. De Brocktorff, Msida MSD 1421 Malta.  
Tel: 2326 6000, Fax: 2326 6104, [www.sahha.gov.mt](http://www.sahha.gov.mt)



Gvern ta' Malta

**Ministeru tas-Saħha,  
I-Anzjani u Kura fil-Komunità**